

**நான்காம் கட்டமாக 41 இலட்சத்து 62 ஆயிரத்து 500 இலவச வண்ணத் தொலைக்காட்சிப் பெட்டிகள்**

**15 நிறுவனங்களிடமிருந்து கொள்முதல் செய்திட  
முதலமைச்சர் தலைமையிலான சட்டமன்றக் கட்சிகளின்  
பிரதிநிதிகள் குழு ஒப்புதல்**

**முதலமைச்சர் கலைஞர் அறிவிப்பு**

2006 சட்டமன்றத் தேர்தலையொட்டி தி.மு.கழகம் அளித்த தேர்தல் வாக்குறுதியை நிறைவேற்றும் திட்டமாக 15.9.2006 அண்ணா பிறந்த நாளன்று தொடங்கப்பட்ட இலவச வண்ணத் தொலைக்காட்சிப் பெட்டிகள் வழங்கும் திட்டத்தின்கீழ் இதுவரை மூன்று கட்டங்களில் 1517 கோடியே 87 இலட்சத்து 50 ஆயிரம் ரூபாய் செலவில் 62 இலட்சத்து 80 ஆயிரம் ஏழைக் குடும்பங்களுக்கு வழங்கப்படும் இலவச வண்ணத் தொலைக்காட்சிப் பெட்டிகள் வழங்கிட அனுமதிக்கப்பட்டு இதுவரை 1266 கோடியே 17 இலட்சத்து 4 ஆயிரத்து 222 ரூபாய் செலவில் 51 இலட்சத்து 34 ஆயிரத்து 326 ஏழைக் குடும்பங்களுக்கு இலவச வண்ணத் தொலைக்காட்சிப் பெட்டிகள் வழங்கப்பட்டுள்ளன; தொடர்ந்து வழங்கப்படுகின்றன.

நான்காம் கட்டமாக தற்போது நடப்பு ஆண்டில் மேலும் 750 கோடி ரூபாய் செலவில் இலவச வண்ணத் தொலைக்காட்சிப் பெட்டிகள் வழங்கிட தமிழக அரசு முடிவு செய்தது.

அதனடிப்படையில், மாண்புமிகு தமிழக முதலமைச்சர் அவர்கள் தலைமையிலான சட்டமன்றக் கட்சிகளின் பிரதிநிதிகள் குழுவின் முன்னிலையில் 15.10.2008 அன்று வண்ணத் தொலைக்காட்சிப் பெட்டிகள் கொள்முதல் செய்வதற்கான உலகளாவிய ஒப்பந்தப்புள்ளிப் பெட்டிகள் திறக்கப்பட்டன. முதல் நிலை ஆய்வுக்குப்பின் ஒப்பந்தப்புள்ளிகளை அளித்த 19 நிறுவனங்களும் அடுத்தக்கட்டமான தொழில்நுட்ப மதிப்பீடு நிலைக்கு தகுதி பெற்றதாக மாண்புமிகு முதலமைச்சர் தலைமையிலான சட்டமன்றக் கட்சிகளின் பிரதிநிதிகள் அடங்கிய குழு முடிவு செய்தது.

தொழில்நுட்ப மதிப்பீட்டில் ஒப்பந்தப்புள்ளி நிபந்தனைகளை முழுவதும் நிறைவு செய்த 17 நிறுவனங்கள் அடுத்த கட்டமான விலைப்புள்ளிகளை திறக்கும் கட்டத்திற்கு (Price Bid) தகுதிபெற்றன. ஒப்பந்தப்புள்ளி நிபந்தனைகளை நிறைவு செய்யாத இரண்டு நிறுவனங்கள் நிராகரிக்கப்பட்டன.

4.11.2008 அன்று மாண்புமிகு முதலமைச்சர் கலைஞர் தலைமையிலான சட்டமன்றக் கட்சிகளின் பிரதிநிதிகள் அடங்கிய குழு தலைமைச் செயலகத்தில் மீண்டும் கூடியது. இக்கூட்டத்தில், தகுதிபெற்ற 17 ஒப்பந்ததாரர்களின் விலைப்புள்ளி உறைகள் மாண்புமிகு முதலமைச்சர், சட்டமன்றக் கட்சிகளின் பிரதிநிதிகளின் குழு உறுப்பினர்கள், ஒப்பந்ததாரர்கள் மற்றும் ஒப்பந்ததாரர்கள் பிரதிநிதிகளின் முன்னிலையில் திறக்கப்பட்டன. குறைந்தபட்ச விலைப்புள்ளியான ரூ.2,321 /-ஐ அளித்த திருவாளர்கள் பீ.ஜி. இன்டர்நேஷனல் நிறுவனத்தினிடம் தொழில் நுட்ப வல்லுநர் குழு பேச்சு வார்த்தை நடத்தி தொலைக்காட்சிப் பெட்டிக்கான இறுதிவிலையை நிர்ணயம் செய்தபின் மற்ற ஒப்பந்ததாரர்களிடம் இறுதிவிலைப்புள்ளிக்கு தொலைக்காட்சிப் பெட்டிகளை வழங்க ஒப்புதல் பெற்று எந்தெந்த நிறுவனங்களிடமிருந்து எவ்வளவு கொள்முதல் செய்யலாம் என்பது குறித்து அடுத்த கூட்டத்தில் முடிவு செய்யலாம் என்றும், இக்கூட்டம் 5.11.2008 அன்று காலை 11.30 மணிக்கு நடத்தப்படலாம் என்றும் தீர்மானிக்கப்பட்டது.

இதனை தொடர்ந்து தொழில்நுட்ப வல்லுநர் குழு, குறைந்த விலையை அளித்துள்ள திருவாளர்கள் பீ.ஜி. இன்டர்நேஷனல் நிறுவனத்தினரிடம் முதலில் பேச்சுவார்த்தை நடத்தியது. இந்நிறுவனம், ஏற்கனவே மிகக் குறைவான விலைப்புள்ளி கொடுத்திருப்பதால் மேலும் விலையை குறைக்க இயலாது என்று தெரிவித்துவிட்டனர்.

இதன் அடிப்படையில் மற்ற ஒப்பந்ததாரர்களை அழைத்து இதே விலைக்கு அவர்களும் வண்ணத் தொலைக்காட்சிப் பெட்டிகளை வழங்க இயலுமா என்று கேட்ட போது, 2 (இரண்டு) நிறுவனத்தினர், அதாவது, எம்.ஐ.ஆர்.சி எலக்ட்ரானிக்ஸ் லிமிடெட் மற்றும் எல்.பி. எலக்ட்ரானிக்ஸ் லிமிடெட் ஆகியோர் மறுத்து விட்டனர். எஞ்சிய 14 (பதினான்கு) நிறுவனங்களான, வீடியோகான் இன்டஸ்ட்ரீஸ் லிமிடெட், பெல்டெக் (இந்தியா) லிமிடெட், ஜீனஸ் எலக்ட்ரோடெக் லிமிடெட், மல்கோத்ரா எலக்ட்ரானிக்ஸ் பிரைவேட் லிமிடெட், டிக்சன் டெக்னாலஜீஸ் (இந்தியா) பிரைவேட் லிமிடெட், க்ளியர் விஷன் இன்டஸ்ட்ரீஸ், ஏர்விஷன் இந்தியா பிரைவேட் லிமிடெட், கெவின் இன்போடெக் பிரைவேட் லிமிடெட், டொங்குவான் யாங்கு எலக்ட்ரானிக்ஸ் கம்பெனி லிமிடெட், சீனா, சலோரா இன்டர்நேஷனல் லிமிடெட், ஈஸ்ட் இந்தியா டெக்னாலஜிஸ் பிரைவேட் லிமிடெட், சன்டெக் விஷன், கிச்சன் அப்ளையன்சஸ் இந்தியா லிமிடெட், டிரென்ட் எலக்ட்ரானிக்ஸ் லிமிடெட் ஆகியோர் ஒரு வண்ணத் தொலைக்காட்சிப் பெட்டிக்கு குறைந்த பட்ச இறுதி செய்யப்பட்ட விலைப்புள்ளியான ரூ.2321/- க்கு வழங்க ஒப்புக் கொண்டுள்ளனர்.

இதனைத் தொடர்ந்து இன்று (5.11.2008) இக்குழுவின் கூட்டம் மாண்புமிகு முதலமைச்சர் தலைமையில் தலைமைச் செயலகத்தில் நடைபெற்றது இதில் மாண்புமிகு ஊரக வளர்ச்சி மற்றும் உள்ளாட்சித் துறை அமைச்சர் திரு மு.க. ஸ்டாலின், சட்டமன்றக் கட்சிகளின் தலைவர்கள் திரு டி. சுதர்சனம் (காங்கிரஸ்), திரு. சி. கோவிந்தசாமி (இந்திய கம்யூனிஸ்ட்-மாக்கிஸ்ட்), திரு வை. சிவபுண்ணியம் (இந்திய கம்யூனிஸ்ட்), திரு எச். அப்துல் பாசித், (இந்திய யூனியன் முஸ்லீம் லீக்) சட்டமன்ற உறுப்பினர்கள், திரு மு. ஜெகன் மூர்த்தி (புரட்சி பாரதம்) மற்றும் திரு து. ரவிகுமார் (விடுதலை சிறுத்தைகள்) ஆகியோர் கலந்து கொண்டனர்.

இக்குழு கூட்டத்தில் ஒரு வண்ணத் தொலைக்காட்சி பெட்டியின் விலை ரூ.2,321/- என்ற அடிப்படையில்

(1) பீ.ஜி. இன்டர்நேஷனல் நிறுவனத்திடமிருந்து 5 இலட்சம் தொலைக் காட்சிப் பெட்டிகளும்,

(2) க்ளியர் விஷன் இன்டஸ்ட்ரீஸ் நிறுவனத்திடமிருந்து 1 இலட்சம் தொலைக்காட்சிப் பெட்டிகளும்,

(3) கெவின் இன்போடெக் பிரைவேட் லிமிடெட் நிறுவனத்திடமிருந்து 75 ஆயிரம் தொலைக்காட்சிப் பெட்டிகளும்,

(4) சலோரா இன்டர்நேஷனல் லிமிடெட் நிறுவனத்திடமிருந்து 1 இலட்சம் தொலைக்காட்சிப் பெட்டிகளும்,

(5) சன்டெக் விஷன் நிறுவனத்திடமிருந்து 50 ஆயிரம் தொலைக்காட்சிப் பெட்டிகளும்,

(6) டொங்குவான் யாங்கு எலக்ட்ரானிக்ஸ் கம்பெனி லிமிடெட் நிறுவனத்திடமிருந்து 1 இலட்சத்து 87 ஆயிரத்து 500 தொலைக்காட்சிப் பெட்டிகளும்,

(7) வீடியோகான் இன்டஸ்ட்ரீஸ் லிமிடெட் நிறுவனத்திடமிருந்து 5 இலட்சம் தொலைக்காட்சிப் பெட்டிகளும்,

(8) டிக்சன் டெக்னாலஜிஸ் (இந்தியா) பிரைவேட் லிமிடெட் நிறுவனத்திடமிருந்து 5 இலட்சம் தொலைக்காட்சிப் பெட்டிகளும்,

(9) ஏர்விஷன் இந்தியா பிரைவேட் லிமிடெட் நிறுவனத்திடமிருந்து 5 இலட்சம் தொலைக்காட்சிப் பெட்டிகளும்,

(10) கிச்சன் அப்ளையன்சஸ் இந்தியா லிமிடெட் நிறுவனத்திடமிருந்து 2 இலட்சம் தொலைக்காட்சிப் பெட்டிகளும்,

(11) ஜீனஸ் எலக்ட்ரோடெக் லிமிடெட் நிறுவனத்திடமிருந்து 2 இலட்சத்து 50 ஆயிரம் தொலைக்காட்சிப் பெட்டிகளும்,

(12) ஈஸ்ட் இந்தியா டெக்னாலஜிஸ் பிரைவேட் லிமிடெட் நிறுவனத்திடமிருந்து 5 இலட்சம் தொலைக்காட்சிப் பெட்டிகளும்,

(13) பெல்டெக் (இந்தியா) லிமிடெட் நிறுவனத்திடமிருந்து 4 இலட்சம் தொலைக்காட்சிப் பெட்டிகளும்,

(14) டிரென்ட் எலக்ட்ரானிக்ஸ் லிமிடெட் நிறுவனத்திடமிருந்து 2 இலட்சம் தொலைக்காட்சிப் பெட்டிகளும்,

(15) மல்கோத்ரா எலக்ட்ரானிக்ஸ் பிரைவேட் லிமிடெட் நிறுவனத்திடமிருந்து 1 இலட்சம் தொலைக்காட்சிப் பெட்டிகளும்,

ஆக நான்காம் கட்டத்தில் இலவச வண்ணத் தொலைக்காட்சிப் பெட்டிகள் வழங்கும் திட்டத்திற்காக மொத்தம் 41 இலட்சத்து 62 ஆயிரத்து 500 வண்ணத் தொலைக்காட்சிப் பெட்டிகளுக்கான கொள்முதல் செய்வதென இன்றைய கூட்டத்தில் ஒருமனதாக முடிவு செய்யப்பட்டுள்ளது என முதலமைச்சர் கலைஞர் அறிவித்துள்ளார்.

\*\*\*

வெளியீடு: இயக்குநர், செய்தி மக்கள் தொடர்பு, சென்னை-9